

धन्यासि रागम् आदिताळम्

पल्लवि

नमश्शिवायते (हरहर) नमोभवाय

अनुपल्लवि

समानाधिक रहिताय शान्ताय स्वप्रकाशाय
प्रमोद पूरिताय भक्तेषु पालनाय

चरणम् - १

गङ्गाभङ्गतरङ्ग सङ्गतजटाजूटाय
सङ्गीतलोलाय शुभसङ्गताय
अङ्गजान्तरङ्ग मदभङ्गाय
स्फटिकोपमाङ्गाय श्रीशेषशैलाधीशमित्राय

चरणम् - २

गर्वितदानवलोक खण्डनाय श्री रजित
पर्वताग्र निलयाय पावनाय
सर्वलोक पापपुञ्ज निर्वापणाय शर्वाय
दर्वीकरभूषणाय सर्वोत्तमाय

चरणम् - ३

अण्डजाधिपवाहन काण्डाय मेरुशैलकोदण्डाय

शितकण्ठाय पण्डिताय मण्डित

त्रिपुर जयोद्दण्ड ताण्डवाय

ब्रह्माण्डनिलयाय महामायातीताय